

SCRIPT OF MORNING GOJRI NEWS BULLETIN 12DEC 2025 1015HRS

مارننگ گوجری نیوز بولیٹن 12 دسمبر 2025

یوہ آکاشوانی جموں ہے محمد اکرم تیں خبر سنو۔

LG CULTURE

لیفٹینٹ گورنر موج سنہا نے نوجواناں ادیبیاں اور موفکرین ور زور پایو ہے کہ وے دورانیش کاریگراں آروں قوم غی رہمائی کریں تے قدیم ثقافتی حکمت غے نال جدید ہنر نانہ ملاویں جموں مانہ شری کیلاکھ سنسکرت رتنا ایواڈ 2025 غی تقریب نال خطاب کرتاں واں لیفٹینٹ گورنر نے سنسکرت کی عملی روایات ور لوکھلی تے متوازن ترقی سماجی ہم آہنگی تعلیم غی امیزیش روحانیت تے سائنس ماحولیاتی زمہ داری تے تفرقہ انگیز قوتاں غے خلاف اتحاد نانہ فروغ دین آلی پنچ قرار داتاں گو خاکو پیش کیو انہاں نے شہریاں تیں مطالبو کیو ہے کہ وے بھارت گی تہزیبی وراثت ور فخر کریں تے قوم غی تصویر مانہ اپنو حصو پایویں۔

CM HOUSE

وزیر اعلیٰ عمر عبداللہ نے کل جموں گا اباتا امرسنگھ تے سروال مانہ 56 نواں تعمیر شدہ رہائشی فلیٹاں غو افتتاح کیو جس ناں دربار موو گا ملازمین واسطے رہائش گی سہولیات نانہ مضبوطی ملی دو 6 جی بلاکاں مانہ دو کمرہ بیٹھک رسوئی غسل خاہ تے بالکنی شامل ہیں وزیر اعلیٰ نے کہیو ہے کہ اس منصوبہ مانہ رہائش غی کمی نانہ دور کیو جے گو تے ملازمین واسطے حالات زندگی بہتر وین گا اس دوران وزیر اعلیٰ گے ہمراہ نائب وزیر اعلیٰ سریندر چوہدری تے مشیر ناصر اسلم وای سمیت سنئیر عہدے دار بھی موجود تھا وزیر اعلیٰ نے محکماں نانہ یاوی ہدایت کی ہے کہ وے دربار موو نال جڑیا سرکاری ملازمین گی مستقبل گی ضرورت نانہ پورا کرن واسطے جدید بلند وبالا مکانات منصوبہ بندی کریں۔

PREZ UDH

گزشتہ روز نوی دلی غا راشٹریتی بھون مانہ ضلع ادھمپور گا طالب علماں گا ایک گروپ نے صدر جمہوریہ درویدی مرمو نال ملاقات کی آکاشوانی جموں غا نامہ نگار نے رپوٹ دتی ہے کہ اس دورہ نے طالب علماں نانہ صدر جمہوریہ نال گل بات کرن تے ملک گا اعلیٰ ترین دفتر توں تحریک حاصل کرن گو موقعو دتو واضع رہ جے یوہ دورو قومی یکجہتی گا اقدام گو ایک حصو تھو تے سماجی میڈیا ور اس غی بھرپور تعریف ہوئی ہے جس مانہ بہت سارا لوکاں نے اس طرز گا مزید پروگرام گو مطالبو کیو ہے فوج تے سیول انتظامیہ جموں کشمیر گا طلبہ واسطے لگاتار اس طرز گا دوراں گو اہتمام کرے تانجے ان نانہ ملک گا جغرافیہ ثقافتی تے ترقی نانہ سمجھن مانہ مدد ملے۔

SATISH JMU REASI BRIDGE

ریاستی جموں ضلاع کے بشکار رابطان نانہ بہتر بنان گا مقصد نال وزیر ستیش شرما نے کل چھمپ حلقہ مہاری گا بلسا ور محلہ مانہ دریائے توی ور پتھر نال بایا جان آلا پُل گو سنگ بُیاد ایک بار مکمل ہون گے بعد یوہ پُل ہزاراں رہائیشیاں گا سفر نانہ آسا بناوے گو تے ضلع غے اندر گا علاقان نانہ جوڑن مانہ مدد دے غو موصوف نے کہیو کہ اس نال سفر گا ویلہ مانہ کٹوتی وے غی محاش سرگرمیاں نانہ فروغ ملے غو تے تعلیم تے صحت غی دیکھ بہال تک رسائی مانہ اضافو وے غو اُنہاں نے عہدے داران نانہ معیاری کم تکمیل تے شفافیت نانہ یقینی بنان غی ہدایت کی وزیر ستیش شرما نے یوہ وی یقین دوايو کہ اس طرح گا اوٹ ریچ تے بنیادی ڈھانچہ منصوباں پورہ خطہ مانہ معیار زندگی نانہ بدھان واسطے جاری رکھیں گا۔

SIA DODA

ریاستی تحقیقاتی ایجنسی جموں نے ضلع ڈوڈہ مانہ پاکستان مانہ مقیم پاکستانی دہشت گرد تنظیم حزب المجاہدین گا دہشت گرد زاہد حسین کی ایک غیر منقولہ جائیداد نانہ ضبط کرلیو ہے عدالتی احکامات ور عمل کرتا واں ایس آئی اے نے منگوٹا گراں مانہ 1.16 کنال ابائی زمین کی نشاندئی تے تصدیق کرغے اُس نانہ منسلک کیو مرٹ گا بیہوٹ مانہ رہن آلا حسین ور الزم ہے کہ وہ پاکستان تیں سماجی میڈیا غے ذریعے جموں کشمیر گا نوجوانان نانہ بنیاد پرست بنان تے پھرتی کرن واسطے کم کرپیو ہے حکام نے کہیو ہے کہ اس کاروائی گو مقصد دہشت گردی گا نیٹ ورک نانہ کمزور کرنو تے خطہ مانہ اُن گا امدادی سسٹم نانہ درم برم کرنو ہے۔

PDD ENERGY CONSERVATION

جموں کشمیر مانہ بجلی بارے ترقیات محکمہ نے کل توانائی گا تحفظ واسطے ترقی ہفتہ گا ایک حصہ طور ور ایک بڑہ پیمانہ ور توانائی غا تحفظ مہم گو آغاز کیو اس مہم غو مقصد بجلی کی بچت گا بارہ مانہ عوام مانہ بیداری پیدا کرنو ہے ایک اہم خصوصیات بجلی بچان گا بارہ مانہ عہد تھو جہیڑو سکولان تے کالجا ن مانہ سویرے گی اسمبلیاں مانہ منعقد کیو گیو تھو جس مانہ ہزاراں غی تعداد مانہ طلباء نے شرکت کی ادارا مباحثہ نعرہ لکھن تے دیگر بیداری کی سرگرمی وی منعقد کررہیا ہیں۔ توقع ہے کہ اس اقدام نال پائیداد طریقان نانہ فروغ ملے غو جد کہ پورہ جموں کشمیر مانہ بجلی گا منصفانہ استعمال تے تحفظ غی باقاعدہ کوششاں ور زور دتو جے گو۔

JKP SPORTS FELICITATION

جموں کشمیر پولیس نے جموں مانہ منعقدہ ایک تقریب غے دوران جموں کشمیر ڈیف کرکٹ ٹیم تے پیرا جوڈو اعزاز حاصل کرن آلا نانہ نوازیو ہے پولیس غا ڈائریکٹر جنرل نلین پرہات نے دوجا اعلیٰ افسران کھیڈاریاں تے کوچاں غے نال مل غے مرکزی زیر انتظام علاقہ غو ناں روشن کرن آلا کھیڈاریاں نانہ اعزاز نال نوازیو ہے۔